



PARLAMENT TA' MALTA

Mistoqsijiet Parlamentari

Parlament Legiżlatura XV

Seduta Numru 15

L-Erbgħa, 22 ta' Lulju, 2026 fl-4:00 p.m.

MISTOQSIJET GHAL TWEĠIBIET ORALI

TAXIS U Y-PLATES –ENFORCEMENT CHECKS

209. L-ONOR. ADRIAN DELIA staqsa lill-Ministru għall-Mobbiltà Sostenibbli: Jista' l-Ministru jgħid kemm-il spezzjoni jew enforcement checks saru fuq taxis u Y-plates matul Frar, Marzu, April u Mejju tal-2026?

23/06/2026

ONOR. CHRIS BONETT: Ninforma lill-Onor. Interpellant illi bejn Frar u Mejju 2026 saru 22 spot check, fejn ġew spezzjonati '1 fuq minn 1,500 vettura tat-tip taxi u Y-plate.

Seduta Numru 15
22/07/2026

TAXIS U Y-PLATES – PERMESSI SOSPIŻI, REVOKATI JEW TAHT INVESTIGAZZJONI

210. L-ONOR. ADRIAN DELIA staqsa lill-Ministru għall-Mobbiltà Sostenibbli: Jista' l-Ministru jgħid kemm-il permess għal taxis u Y-plates ġie sospiż, revokat, jew taht investigazzjoni matul Frar, Marzu, April u Mejju tal-2026?

23/06/2026

ONOR. CHRIS BONETT: Ninforma lill-Onor. Interpellant illi fil-perjodu msemmi, l-Awtorità hadet passi ta' sospensjoni, revoka jew kancellazzjoni, jew wettqet investigazzjoni fuq 96 operatur tal-Y Plates.

Matul l-istess perjodu ma kien hemm l-ebda sospensjoni, revoka jew investigazzjoni fir-rigward ta' operatori tat-taxis.

Seduta Numru 15
22/07/2026

PERMESSI LIL IMPJEGATI FIS-SERVIZZ PUBBLIKU JEW MA' ENTITAJIET TAL-GVERN

211. L-ONOR. ADRIAN DELIA staqsa lill-Ministru għall-Mobbiltà Sostenibbli: Jista' l-Ministru jgħid jekk hemmx persuni li ngħataw permessi għal taxis u Y-plates minkejja li kienu diġà impjegati full-time fis-servizz pubbliku jew ma' entitajiet tal-Gvern matul Frar, Marzu, April u Mejju tal-2026?

23/06/2026

ONOR. CHRIS BONETT: Ninforma lill-Onor. Interpellant illi r-Regolamenti dwar Servizzi ta' Ġarr ta' Passiġġieri b'Vetturi Żgħira u Servizzi ta' Kiri ta' Vetturi ma jagħmlu ebda distinzjoni abbażi tal-istatus ta' impjeg tal-applikant, inkluż fil-konfront ta' impjegati fis-servizz pubbliku jew ma' entità tal-Gvern.

L-Awtorità tivverifika biss jekk humiex sodisfatti r-rekwiziti stabbiliti mil-liġi għall-ħruġ tal-permess jew tal-liċenzja relattiva. Dan huwa mingħajr preġudizzju għal kwalunkwe obbligu jew restrizzjoni li tista' tirriżulta mill-kundizzjonijiet tal-impjeg tal-persuna kkonċernata.

Seduta Numru 15
22/07/2026

TAXIS U Y-PLATES – STUDJU

212. L-ONOR. ADRIAN DELIA staqsa lill-Ministru għall-Mobbiltà Sostenibbli: Jista' l-Ministru jgħid jekk sarx studju dwar kemm is-suq Malti jista' jiflaħ aktar taxis u Y-plates mingħajr ma jkun hemm saturazzjoni fis-settur?

23/06/2026

ONOR. CHRIS BONETT: Ninforma lill-Onor. Interpellant illi, abbażi ta' rapporti interni, data fattwali u analiżi operattiva mwettqa mill-Awtorità, jirriżulta li l-mistoqsija fis-suq għal dawn is-servizzi għadha għolja u qiegħda tikber b'rata aktar mgħaġġla mill-ghadd ta' operaturi attivi.

Fil-fatt, meta jitqabbel il-perjodu bejn Frar u Mejju 2025 mal-istess perjodu fl-2026, l-ghadd ta' operaturi attivi żdied minn 2,049 għal 2,419, jiġifieri żieda ta' 18.1%. Min-naħa l-oħra, l-ghadd ta' vjaġġi żdied minn 3,008,367 għal 5,061,576, jiġifieri żieda ta' aktar minn żewġ miljun vjaġġ, jew 68.2%.

Bħala medja, l-ghadd ta' vjaġġi għal kull operatur żdied minn madwar 1,469 bejn Frar u Mejju 2025 għal madwar 2,093 fl-istess perjodu tal-2026. Dan ifisser żieda medja ta' madwar 624 vjaġġ, jew 42.5%, għal kull operatur.

Dawn iċ-ċifri jindikaw li, minkejja ż-żieda fl-ghadd ta' operaturi, il-mistoqsija kibret b'rata ferm oġġla. Dan juri wkoll li l-politika tal-Gvern favur mezzi alternattivi ta' mobbiltà qiegħda thalli l-frott, hekk kif aktar residenti u turisti qegħdin jagħmlu użu minn dawn is-servizzi.

Seduta Numru 15
22/07/2026

TAXIS U Y-PLATES – POLICY DWAR IL-HRUĠ TA' PERMESSI ĠODDA

213. L-ONOR. ADRIAN DELIA staqsa lill-Ministru għall-Mobbiltà Sostenibbli: Jista' l-Ministru jqiegħed fuq il-Mejda tal-Kamra kopja tal-policy attwali dwar il-hruġ ta' permessi ġodda għal taxis u Y-plates?

23/06/2026

ONOR. CHRIS BONETT: Ninforma lill-Onor. Interpellant illi l-politika attwali dwar il-hruġ ta' permessi ġodda għal taxis u vetturi b'Y-plates hija dik stabbilita fil-qafas leġislativ applikabbli.

Seduta Numru 15
22/07/2026

TAXIS U Y-PLATES – PERMESSI ĠODDA

214. L-ONOR. ADRIAN DELIA staqsa lill-Ministru għall-Mobbiltà Sostenibbli: Jista' l-Ministru jgħid kemm permessi għal taxis u Y-plates ġodda ġew approvati wara l-elezzjoni ġenerali ta' Mejju 2026?

23/06/2026

ONOR. CHRIS BONETT: Ninforma lill-Onor. Interpellant illi din it-tweġiba ser tingħata f'xi seduta oħra.

Seduta Numru 15
22/07/2026

VJOLENZA DOMESTIKA – KAŻIJET ASSENJATI LILL-MAGISTRATI

586. L-ONOR. GRAZIELLA ATTARD PREVI staqsiet lill-Ministru għall-Ġustizzja, ir-Riċerka u l-Innovazzjoni: Jista' l-Ministru jgħid kemm hemm każijiet ta' vjolenza domestika assenjati għal kull magistrat bħalissa?

01/07/2026

ONOR. CLIFTON GRIMA: Ninforma lill-Onor. Interpellant li bħalissa hemm tlett magistrati li bejniethom hemm assenjati total ta' 1,509 sommarji u 247 kumpilazzjonijiet.

Seduta Numru 15
22/07/2026

VJOLENZA DOMESTIKA – KAŻIJET

587. L-ONOR. GRAZIELLA ATTARD PREVI staqsiet lill-Ministru għall-Ġustizzja, ir-Riċerka u l-Innovazzjoni: Jista' l-Ministru jgħid kemm hemm każijiet ta' vjolenza domestika li ser jinstemgħu għall-ewwel darba fl-2027?

01/07/2026

ONOR. CLIFTON GRIMA: Ninsab infurmat li l-informazzjoni ser tingħata f'seduta oħra.

Seduta Numru 15

22/07/2026

VJOLENZA DOMESTIKA – KAŻIJET

588. L-ONOR. GRAZIELLA ATTARD PREVI staqsiet lill-Ministru għall-Ġustizzja, ir-Riċerka u l-Innovazzjoni: Jista' l-Ministru jgħid kemm hemm każijiet ta' vjolenza domestika li ser jinstemgħu għall-ewwel darba bejn Jannar u Ġunju 2027 jew iktar tard, maqsuma xahar b'xahar?

01/07/2026

ONOR. CLIFTON GRIMA: Ninsab infurmat li l-informazzjoni ser tingħata f'seduta oħra.

Seduta Numru 15

22/07/2026

FSWS - STOP! THE VIOLENCE & ABUSE SERVICE

589. L-ONOR. GRAZIELLA ATTARD PREVI staqsiet lill-Ministru għall-Ġustizzja, ir-Riċerka u l-Innovazzjoni: Jista' l-Ministru jgħid kemm kien hemm każijiet ta' vjolenza domestika fejn l-aggressur gie ordnat jagħmel il-programm 'STOP! the Violence & Abuse Service' mmexxi mill-Fondazzjoni għas-Servizzi ta' Harsien Soċjali (FSWS)?

01/07/2026

ONOR. CLIFTON GRIMA: Nitlob lill-Onor. Interpellant jirreferi l-mistoqsija tiegħu lill-Ministru kkonċernat.

Seduta Numru 15

22/07/2026

VJOLENZA DOMESTIKA – SISTEMA TA' ALARM

590. L-ONOR. GRAZIELLA ATTARD PREVI staqsiet lill-Ministru għall-Ġustizzja, ir-Riċerka u l-Innovazzjoni: Jista' l-Ministru jgħid kemm hemm survivors ta' vjolenza domestika li qed jibbenefikaw mis-sistema teknoloġika ta' alarm bħalissa?

01/07/2026

ONOR. CLIFTON GRIMA: Nitlob lill-Onor. Interpellant jirreferi l-mistoqsija tiegħu lill-Ministru kkonċernat.

Seduta Numru 15

22/07/2026

VJOLENZA DOMESTIKA – AGGRESSURI ORDINATI BIEX JOHORĠU MIR-RESIDENZA

591. L-ONOR. GRAZIELLA ATTARD PREVI staqsiet lill-Ministru għall-Ġustizzja, ir-Riċerka u l-Innovazzjoni: Jista' l-Ministru jgħid kemm kien hemm każijiet fl-2026 fejn l-aggressur ġie ordnat joħroġ mir-residenza fejn kien hemm ukoll is-survivor? Jista' jgħid ukoll kemm ġew evalwati każijiet ta' vjolenza domestika f'kull DV Hub bejn l-2024 u l-ġurnata li fiha qed tiġi mwiegħba din il-mistoqsija parlamentari, maqsuma sena b'sena?

01/07/2026

ONOR. CLIFTON GRIMA: Ninforma lill-Onor. Interpellant illi fil-preżenti l-Aġenzija għas-Servizzi tal-Qrati ma żżommx statistika daqshekk dettaljata u għaldaqstant mhux f'pożizzjoni li ttiprovdi dak rikjest.

Seduta Numru 15
22/07/2026

BENEFIĊĊJI SOĊJALI – APPLIKAZZJONIJIET MIĊHUDA

659. L-ONOR. IVAN BARTOLO staqsa lill-Ministru għall-Politika Soċjali u l-Familja: Jista' l-Ministru jgħid kemm-il applikazzjoni għall-benefiċċji soċjali giet miċhuda fl-aħħar sena u għaliex?

01/07/2026

ONOR. MICHAEL FALZON: Ninforma lill-Onor. Interpellant illi l-informazzjoni mitluba minnu hija kif tidher fit-tabella t'hawn taht:

Applikazzjonijiet għall-Assistenza Soċjali tul l-aħħar sena	1,413
Applikazzjonijiet Aċċettati	1,039
Applikazzjonijiet Miċhuda	322

Tajjeb jingħad illi fost kaħdiet varji nsibu dawk illi jkunu jirċievu l-Għajjnuna Soċjali u jibdwew jaħdmu u mmedjatement dawn il-persuni jibdwew jirċievu t-Tapering tal-Benefiċċji u b'hekk jissahilhom il-potenzjal finanzjarju għalihom u għal familji tagħhom. Kaħdiet oħra jirrelataw ma' eċċess tat-threshold tat-test tal-kapital, meta jinstab illi persuna ma tkunx il-*head of household* jew inkella meta l-bord mediku ma jkunx sodisfatt illi l-persuna tbat minn xi kundizzjoni.

Seduta Numru 15
22/07/2026

FAQAR FOST IL-PENSJONANTI

660. L-ONOR. IVAN BARTOLO staqsa lill-Ministru għall-Politika Soċjali u l-Familja: Jista' l-Ministru jgħid x'passi qed jittiehdu biex jitnaqqas il-faqar fost il-pensjonanti?

01/07/2026

ONOR. MICHAEL FALZON: Ninforma lill-Onor. Interpellant lit-tnaqqis tal-faqar fost il-pensjonanti qed jiġi indirizzat kontinwament b'mod strateġiku permezz tal-Pjan ta' Azzjoni dwar il-Pensjonijiet 2021-2027 u issa bir-Rapport Strateġiku tal-Pensjonijiet tal-2025 (kif sar b'dawk precedenti), imhejji mill-Grupp Strateġiku tal-Pensjonijiet bħala parti mir-reviżjoni legali li ssir kull hames snin dwar l-adegwatezza, is-sostenibbiltà u s-solidarjetà tas-sistema.

Fi hdan il-Ministeru għall-Politika Soċjali u l-Familja hemm ukoll id-Direttorat għall-Istrateġija tal-Pensjonijiet, li jissorvelja l-implimentazzjoni ta' dawn il-miżuri u janalizza kontinwament l-adegwatezza tal-pensjonijiet. Dan ix-xogħol strateġiku li jsir b'kollaborazzjoni mad-Dipartiment tas-Sigurtà Soċjali qed jagħti l-frott: l-adegwatezza tal-pensjonijiet tgiebet b'mod sinifikanti fdawn l-aħħar snin, u wara l-konsultazzjoni pubblika, il-Gvern ikkonferma li mhux se jgħolli l-età tal-irtirar u lanqas ir-rati tal-kontribuzzjonijiet, filwaqt li se jkompli jsahha il-pensjonijiet matul din il-leġiżlatura.

Din l-istrategija qed tissarraf f'miżuri konkreti sena wara l-oħra b'haż-żidiet ġenerali fil-pensjonijiet minbarra l-COLA shiħa, u diversi miżuri oħra ta' sostenn li ddaħħlu fl-aħħar snin, inkluż għar-romol, pensjonanti tal-invalidità u dawk tal-età non-kontributorja. Għal dawk bl-inqas dħul, issa hew kemm l-allowance supplimentari kif ukoll is-suppliment annwali għall-persuni anzjani. Fl-istess waqt qed jitnehhew l-anomaliji storiċi, bil-Bonus tal-Għoli tal-Hajja jsir rata waħda għall-pensjonanti kollha, b'aġġustamenti għall-pensjonanti mwielda qabel l-1962 biex jonqos id-distakk li rriżulta mir-riforma tal-2006, u bl-ugwaljanza tad-Dħul Pensjonabbli Massimu għall-pensjonanti kollha.

Seduta Numru 15
22/07/2026

PROGRAMMI KONTRA L-ESKLUŻJONI SOĊJALI – FONDI

661. L-ONOR. IVAN BARTOLO staqsa lill-Ministru għall-Politika Soċjali u l-Familja: Jista' l-Ministru jgħid kemm intefqu fondi fuq programmi kontra l-esklużjoni soċjali?

01/07/2026

ONOR. MICHAEL FALZON: Ġentilment nitlob lill-Onor. Interpellant jispeċifika għal liema programmi ta' esklużjoni soċjali qed jirreferi.

Seduta Numru 15
22/07/2026

GOZO CHANNEL – KMAMAR OKKUPATI

678. L-ONOR. IVAN BARTOLO staqsa lill-Ministru għat-Turiżmu: Jista' l-Ministru jgħid jekk il-kmamar okkupati mill-Gozo Channel mingħajr użu partikolari humiex ser jgħaddu għand l-Awtorità Maltija għat-Turiżmu (MTA) sabiex ikunu jistgħu jiġu integrati fiċ-Ċirkewwa Marine Park u jintużaw bħala kmamar tal-ewwel għajjnuna?

01/07/2026

ONOR. JO ETIENNE ABELA: Nirreferi lill-Onor. Interpellant għat-tweġiba tal-mistoqsija parlamentari 23896 tal-Legizlatura XIV.

Seduta Numru 15
22/07/2026

GOZO CHANNEL – KMAMAR OKKUPATI

679. L-ONOR. IVAN BARTOLO staqsa lill-Ministru għal Għawdex: Jista' l-Ministru jgħid jekk il-kmamar okkupati mill-Gozo Channel mingħajr użu partikolari humiex ser jgħaddu għand l-Awtorità Maltija għat-Turiżmu (MTA) sabiex ikunu jistgħu jiġu integrati fiċ-Ċirkewwa Marine Park u jintużaw bħala kmamar tal-ewwel għajjnuna?

01/07/2026

ONOR. CLINT CAMILLERI: Ninforma lill-Onor. Interpellant li l-kmamar in kwistjoni qegħdin jintużaw mill-Kumpanija Gozo Channel, liema użu huwa relatat mal-aspett loġistiku u operattiv.

Seduta Numru 15
22/07/2026

ĊIRKEWWA MARINE PARK – KIRI TA' MOBILE CLINIC U MOBILE OFFICE – SPIŻA

680. L-ONOR. IVAN BARTOLO staqsa lill-Ministru għat-Turiżmu: Jista' l-Ministru jindika kemm qed jiswa l-kiri ta' servizz ta' mobile clinic u ta' mobile office għall-Park taċ-Ċirkewwa lill-Awtorità Maltija għat-Turiżmu (MTA) jew indirettament lill-management taċ-Ċirkewwa Marine Park kull sena billi jagħti rendikont tal-ispejjeż assoċjati / ivvutati għal dawn?

01/07/2026

ONOR. JO ETIENNE ABELA: Ninforma lill-Onor. Interpellant illi l-Awtorità Maltija għat-Turiżmu ila taħdem fuq dan il-proġett siewi għas-settur tad-diving għal bosta snin. Matul is-sena 2025, l-ispejjeż kien jinkludu: xiri ta' mobile clinic, servizz ta' first aiders, xogħlijiet ta' titjib fl-infrastruttura u salarji.

Seduta Numru 15
22/07/2026

MINISTERU GĦALL-AGRIKOLTURA, IS-SAJD U L-PROVVISTA TAL-IKEL – UŻU TAL-INTELLIĠENZA ARTIFICJALI – LINJI GWIDA/POLITIKA ADOTTATA

730. L-ONOR. DARREN CARABOTT staqsa lill-Ministru għall-Agricoltura, is-Sajd u l-Provvista tal-Ikel: Jista' l-Ministru jqiegħed fuq il-Mejda tal-Kamra kwalunkwe linji gwida jew politika adottata dwar l-użu tal-Intelliġenza Artificjali fi hdan il-Ministeru u l-entitajiet tiegħu?

01/07/2026

ONOR. ANTON REFALO: Nitlob lill-Onor. Interpellant jirreferi għat-tweġiba tal-mistoqsija parlamentari 726.

Seduta Numru 15
22/07/2026

MINISTERU GĦALL-EKONOMIJA, IT-TEKNOLOĠIJA U PROĠETTI STRATEĠIĊI – UŻU TAL-INTELLIĠENZA ARTIFICJALI – LINJI GWIDA/POLITIKA ADOTTATA

731. L-ONOR. DARREN CARABOTT staqsa lill-Ministru għall-Ekonomija, it-Teknoloġija u Proġetti Strateġiċi: Jista' l-Ministru jqiegħed fuq il-Mejda tal-Kamra kwalunkwe linji gwida jew politika adottata dwar l-użu tal-Intelliġenza Artificjali fi hdan il-Ministeru u l-entitajiet tiegħu?

01/07/2026

ONOR. SILVIO SCHEMBRI: Ninforma lill-Onor. Interpellant li biex jirreferi għat-tweġiba tal-mistoqsija parlamentari 709.

Seduta Numru 15
22/07/2026

MINISTERU GĦALL-INKLUŻJONI U L-VOLONTARJAT – UŻU TAL-INTELLIĠENZA ARTIFICJALI – LINJI GWIDA/POLITIKA ADOTTATA

732. L-ONOR. DARREN CARABOTT staqsa lill-Ministru għall-Inklużjoni u l-Volontarjat: Tista' l-Ministru tqiegħed fuq il-Mejda tal-Kamra kwalunkwe linji gwida jew politika adottata dwar l-użu tal-Intelliġenza Artificjali fi hdan il-Ministeru u l-entitajiet tagħha?

01/07/2026

ONOR. JULIA FARRUGIA: Nitlob lill-Onor. Interpellant jirreferi għat-tweġiba tal-mistoqsija parlamentari 726.

Seduta Numru 15
22/07/2026

MINISTERU GHAL GHAWDEX – UŻU TAL-INTELLIĠENZA ARTIFIĊJALI – LINJI GWIDA/POLITIKA ADOTTATA

733. L-ONOR. DARREN CARABOTT staqsa lill-Ministru għal Ghawdex: Jista' l-Ministru jqiegħed fuq il-Mejda tal-Kamra kwalunkwe linji gwida jew politika adottata dwar l-użu tal-Intelliġenza Artifiċjali fi hdan il-Ministeru u l-entitajiet tiegħu?

01/07/2026

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li nġhatat fil-mistoqsija parlamentari 726.

Seduta Numru 15
22/07/2026

MINISTERU GHALL-EDUKAZZJONI U L-ISPORT – UŻU TAL-INTELLIĠENZA ARTIFIĊJALI – LINJI GWIDA/POLITIKA ADOTTATA

734. L-ONOR. DARREN CARABOTT staqsa lill-Ministru għall-Edukazzjoni u l-Isport: Jista' l-Ministru jqiegħed fuq il-Mejda tal-Kamra kwalunkwe linji gwida jew politika adottata dwar l-użu tal-Intelliġenza Artifiċjali fi hdan il-Ministeru u l-entitajiet tiegħu?

01/07/2026

ONOR. BYRON CAMILLERI: Nitlob lill-Onor. Interpellant jirreferi għat-tweġiba tal-mistoqsijiet parlamentari 726.

Seduta Numru 15
22/07/2026

MINISTERU GHALL-ENERĠIJA, L-AMBJENT U R-RIGENERAZZJONI TAL-PORT IL-KBIR – UŻU TAL-INTELLIĠENZA ARTIFIĊJALI – LINJI GWIDA/POLITIKA ADOTTATA

735. L-ONOR. DARREN CARABOTT staqsa lill-Ministru għall-Enerġija, l-Ambjent u r-Rigenerazzjoni tal-Port il-Kbir: Tista' l-Ministru tqiegħed fuq il-Mejda tal-Kamra kwalunkwe linji gwida jew politika adottata dwar l-użu tal-Intelliġenza Artifiċjali fi hdan il-Ministeru u l-entitajiet tagħha?

01/07/2026

ONOR. MIRIAM DALLI: Nirreferi lill-Onor. Interpellant għat-tweġiba tal-mistoqsija parlamentari 726.

Seduta Numru 15
22/07/2026

IN-NADUR– TORRI TA' KENUNA

825. L-ONOR. FRANK ANTHONY TABONE staqsa lill-Ministru għal Ghawdex: Jista' l-Ministru jgħid x'passi ttiehdu fl-aħħar sena u nofs biex it-Torri ta' Kenuna fin-Nadur, Ghawdex, ma jitkomplexx jiġġarraf?

02/07/2026

ONOR. CLINT CAMILLERI: Ninforma lill-Onor. Interpellant sabiex jagħmel referenza għat-tweġiba li tajt fil-mistoqsija parlamentari 1065.

Seduta Numru 15
22/07/2026

IN-NADUR– TORRI TA’ KENUNA – STUDJI

826. L-ONOR. FRANK ANTHONY TABONE staqsa lill-Ministru għal Għawdex: Jista’ l-Ministru jgħid jekk sarux xi studji fuq it-Torri ta’ Kenuna u jekk iva, jiqiegħed kopja tagħhom fuq il-Mejda tal-Kamra?

02/07/2026

ONOR. CLINT CAMILLERI: Ninforma lill-Onor. Interpellant sabiex jagħmel referenza għat-tweġiba li tajt fil-mistoqsija parlamentari 1065.

Seduta Numru 15
22/07/2026

IN-NADUR– TORRI TA’ KENUNA – PREVENZJONI TA’ TIĠRIF

827. L-ONOR. FRANK ANTHONY TABONE staqsa lill-Ministru għal Għawdex: Jista’ l-Ministru jgħid x’passi ser jittiehdu u meta ser jittiehdu, biex it-Torri ta’ Kenuna jiġi salvat qabel ma jkun tard wisq u jiġġarraf?

02/07/2026

ONOR. CLINT CAMILLERI: Ninforma lill-Onor. Interpellant sabiex jagħmel referenza għat-tweġiba li tajt fil-mistoqsija parlamentari 1065.

Seduta Numru 15
22/07/2026

GHAWDEX – BINI TA’ QORTI ĠDIDA

933. L-ONOR. FRANK ANTHONY TABONE staqsa lill-Ministru għal Għawdex: Jista’ l-Ministru jgħid x’inh i t-target date tal-Gvern għat-tlestija u t-thaddim tal-Qorti l-ġdida f’Għawdex? Jista’ jgħid ukoll x’inh i l-istadju li jinsab fih il-proġett issa u x’passi għad iridu jitlestew qabel jibda jintuża l-bini l-ġdida?

03/07/2026

ONOR. CLINT CAMILLERI: Ninforma lill-Onor. Interpellant biex jirreferi din il-mistoqsija parlamentari lill-Ministeru kkonċernat.

Seduta Numru 15
22/07/2026

MARSASKALA – BAJJA TA’ SAN TUMAS – HLAS MILL-GVERN

937. L-ONOR. BERNICE BONELLO staqsiet lill-Ministru għall-Mobbiltà Sostenibbli: Jista’ l-Ministru jgħid kemm hallas il-Gvern biex irranga l-parkeġġ fil-Bajja ta’ San Tumas ġewwa Marsaskala?

06/07/2026

ONOR. CHRIS BONETT: Nitlob lill-Onor. Interpellant biex jirreferi l-mistoqsija lill-Ministru kkonċernat.

Seduta Numru 15
22/07/2026

MARSASKALA – BAJJA TA’ SAN TUMAS – PARKEĠĠ – FTEHIM/KONĊESSJONI

938. L-ONOR. BERNICE BONELLO staqsiet lill-Ministru għall-Mobbiltà Sostenibbli: Jista’ l-Ministru jgħid jekk jeżistix xi ftehim jew konċessjoni bejn il-Gvern u s-sid privat tal-parkeġġ fil-Bajja ta’ San Tumas ġewwa Marsaskala? Jekk iva, jista’ jiqiegħed kopja tal-ftehim fuq il-Mejda tal-Kamra?

06/07/2026

ONOR. CHRIS BONETT: Nitlob lill-Onor. Interpellant biex jirreferi l-mistoqsija lill-Ministru kkonċernat.

Seduta Numru 15
22/07/2026

MARSASKALA – BAJJA TA’ SAN TUMAS – PARKEĠĠ – FTEHIM/KONĊESSJONI

939. L-ONOR. BERNICE BONELLO staqsiet lill-Ministru għall-Gvern Lokali u x-Xogħlijiet Pubbliċi: Tista’ l-Ministru tgħid jekk jeżistix xi ftehim jew konċessjoni bejn il-Kunsill Lokali ta’ Marsaskala u s-sid privat tal-parkeġġ fil-Bajja ta’ San Tumas ġewwa Marsaskala? Jekk iva, tista’ tqiegħed kopja tal-ftehim fuq il-Mejda tal-Kamra?

06/07/2026

ONOR. ALISON ZERAFA CIVELLI: Ninsab infurmata mill-Kunsill Lokali ta’ Marsaskala li t-tweġiba hi fin-negattiv.

Seduta Numru 15
22/07/2026

MARSASKALA – BAJJA TA’ SAN TUMAS – PARKEĠĠ – HLAS

940. L-ONOR. BERNICE BONELLO staqsiet lill-Ministru għall-Mobbiltà Sostenibbli: Jista’ l-Ministru jgħid jekk huwiex intenzjonat li l-parkeġġ fil-Bajja ta’ San Tumas ġewwa Marsaskala jibqa’ mingħajr hlas għall-pubbliku jew jekk hemmx pjan biex ikun bi hlas?

06/07/2026

ONOR. CHRIS BONETT: Ninforma lill-Onor. Interpellant li bhal ma diġà għidt diversi drabi, dan il-parkeġġ għandu jkun bla hlas.

Seduta Numru 15
22/07/2026

MARSASKALA – BAJJA TA’ SAN TUMAS – PARKEĠĠ – HLAS

941. L-ONOR. BERNICE BONELLO staqsiet lill-Ministru għall-Gvern Lokali u x-Xogħlijiet Pubbliċi: Tista’ l-Ministru tgħid jekk huwiex intenzjonat li l-parkeġġ fil-Bajja ta’ San Tumas ġewwa Marsaskala jibqa’ mingħajr hlas għall-pubbliku jew jekk hemmx pjan biex ikun bi hlas?

06/07/2026

ONOR. ALISON ZERAFA CIVELLI: Nirreferi lill-Onor. Interpellant biex tagħmel il-mistoqsija lill-Ministeru kkonċernat.

Seduta Numru 15
22/07/2026

HAŻ-ŻABBAR – TREJQET TAL-FATA – PJANIJIET

942. L-ONOR. BERNICE BONELLO staqsiet lill-Ministru għall-Infrastruttura, l-Ippjanar u x-Xogħol: Jista’ l-Ministru jgħid jekk hemmx pjanijiet biex tiġi rranġata l-area fi Trejket tal-Fata ġewwa Haż-Żabbar?

06/07/2026

ONOR. JONATHAN ATTARD: Ninforma lill-Onor. Interpellant li Infrastructure Malta tikkonferma li Trejjet tal-Fata hija nkluża fl-applikazzjoni għall-permess mill-PA, biex tinbena t-triq mill-ġdid bejn Bieb is-Sultan u ż-żona tal-Kapuċċini ġewwa Haż-Żabbar. Din l-applikazzjoni bħalissa tinsab fil-proċess għar-rakkomandazzjoni u deċiżjoni mill-PA. L-irwol ta' l-Aġenzija huwa dak relatat mal-implimentazzjoni tax-xogħol mehtieg.

Seduta Numru 15
22/07/2026

GHAWDEx – BINI TA' QORTI ĠDIDA

952. L-ONOR. FRANK ANTHONY TABONE staqsa lill-Ministru għall-Ġustizzja, ir-Ricerka u l-Innovazzjoni: Jista' l-Ministru jgħid x'inhi t-target date tal-Gvern għat-tlestija u t-thaddim tal-Qorti l-ġdid f'Għawdex? Jista' jgħid ukoll x'inhu l-istadju li jinsab fih il-proġett issa u x'passi għad iridu jitlestew qabel jibda jintuża l-bini l-ġdid?

06/07/2026

ONOR. CLIFTON GRIMA: Ninforma lill-Onor. Interpellant li t-twegiba tingħata f'seduta oħra.

Seduta Numru 15
22/07/2026

IŻ-ŻEBBUĠ, GHAWDEx – TRIQ GHajn MHELHEL – PREKAWZJONIJIET

953. L-ONOR. FRANK ANTHONY TABONE staqsa lill-Ministru għal Għawdex: Jista' l-Ministru jgħid xi prekawzjonijiet ittiehdu sabiex il-parti tat-triq li ċediet fi Triq Għajn Mhelhel fiż-Żebbuġ, Għawdex ma tkunx ta' periklu għal kull min jgħaddi minnha?

06/07/2026

ONOR. CLINT CAMILLERI: Ninforma lill-Onor. Interpellant li l-Ministeru ha kull prekawzjoni li kien hemm bżonn - skont il-pariri tekniċi - biex it-triq ma tkunx ta' periklu għal kull min jgħaddi minnha.

Seduta Numru 15
22/07/2026

SERVIZZ TAL-HOME HELP

1090. L-ONOR. PAULA MIFSUD BONNICI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra tabella li turi kemm hemm benefiċjarji tas-servizz tal-Home Help, maqsuma lokalità b'lokalità?

08/07/2026

ONOR. IAN BORG: Ninforma lill-Onor. Interpellant li qed inpoġġi fuq il-Mejda tal-Kamra tabella li turi l-ammont ta' benefiċjarji tas-servizz Home Help, maqsuma lokalità b'lokalità.

Seduta Numru 15
22/07/2026

SERVIZZ TAL-MEALS ON WHEELS

1091. L-ONOR. PAULA MIFSUD BONNICI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra tabella li turi kemm hemm benefiċjarji tas-servizz tal-Meals on Wheels, maqsuma lokalità b'lokalità?

08/07/2026

ONOR. IAN BORG: Ninforma lill-Onor. Interpellant li qed inpoġġi fuq il-Mejda tal-Kamra tabella li turi l-ammont ta' benefiċjarji tas-servizz Meals on Wheels, maqsuma lokalità b'lokalità.

Seduta Numru 15
22/07/2026

SERVIZZ TAT-TELECARE

1092. L-ONOR. PAULA MIFSUD BONNICI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra tabella li turi kemm hemm benefiċjarji tas-servizz tat-Telecare, maqsuma lokalità b'lokalità?

08/07/2026

ONOR. IAN BORG: Ninforma lill-Onor. Interpellant li qed inpoġġi fuq il-Mejda tal-Kamra tabella li turi l-ammont ta' benefiċjarji tas-servizz tat-Telecare, maqsuma lokalità b'lokalità.

Seduta Numru 15
22/07/2026

SERVIZZ TAL-CARER AT HOME SCHEME

1093. L-ONOR. PAULA MIFSUD BONNICI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra tabella li turi kemm hemm benefiċjarji tas-servizz tal-Carer at Home Scheme, maqsuma lokalità b'lokalità?

08/07/2026

ONOR. IAN BORG: Ninforma lill-Onor. Interpellant li qed inpoġġi fuq il-Mejda tal-Kamra tabella li turi l-ammont ta' benefiċjarji tas-Servizz Carer at Home, maqsuma lokalità b'lokalità.

Seduta Numru 15
22/07/2026

TELEPHONE RENT REBATE

1094. L-ONOR. PAULA MIFSUD BONNICI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra tabella li turi kemm hemm benefiċjarji anzjani li jiehdu t-Telephone Rent Rebate, maqsuma lokalità b'lokalità?

08/07/2026

ONOR. IAN BORG: Ninforma lill-Onor. Interpellant li qed inpoġġi fuq il-Mejda tal-Kamra tabella li turi l-ammont ta' benefiċjarji anzjani li jiehdu t-Telephone Rent Rebate, maqsuma lokalità b'lokalità.

Seduta Numru 15
22/07/2026

ART AGRIKOLA ABBANDUNATA

1265. L-ONOR. TONI BEZZINA staqsa lill-Ministru għall-Agrikoltura, is-Sajd u l-Provvista tal-Ikel: Jista' l-Ministru jgħid kemm hawn art potenzjalment agrikola li però tinsab abbandunata? Jista' jgħid ukoll x'qed jagħmel il-Gvern biex jincentiva li din l-art tibda tinħadem?

13/07/2026

ONOR. ANTON REFALO: Ngharraf lill-Onor. Interpellant li r-Riżorsi Agrikoli Malta (RAM) nediet *Skema ta' Inċentiv Finanzjarji għat-Trasferiment Temporanju ta' Art Agrikola*, li permezz tagħha sidien ta' art agrikola jew daww illi għandhom qbiela ta' art agrikola mingħand l-Awtorità tal-artijiet li mhix tintuża jew użata minimament, ġew imhegġa jghaddu tali art lill-Aġenzija RAM għal perjodu temporanju ta' tlett snin. Sussegwentement, din l-art qiegħda tiġi eżaminata u ser tkun qed tiġi allokata lill-bdiewa żgħażaġh u lill-bdiewa kklassifikati taħt il-Kategoriji 3, 4 u 5 għall-produzzjoni tal-ikel. L-għan tal-iskema huwa li tnaqqas l-abbandun tal-art, iżżid l-użu produttiv tal-art agrikola u tiffaċilita aċċess akbar għall-art minn bdiewa attivi.

Barra minn hekk, konguntament, RAM nediet *Skema ta' Kiri Temporanju ta' Art Agrikola*, li permezz tagħha art agrikola ġestita mill-Aġenzija tista' tiġi allokata lill-bdiewa żgħażaġh u lill-bdiewa kklassifikati taħt il-Kategoriji 3, 4 u 5 għall-kultivazzjoni u għall-produzzjoni tal-ikel. Din l-iskema tappoġġja l-użu attiv tal-art agrikola disponibbli, issaħħaħ il-produttività agrikola u tikkontribwixxi għal zieda fil-produzzjoni tal-ikel.

RAM ser tkun qed tniedi skemi oħra fejn tidhol art agrikola li mhix tintuża u li hija tal-Gvern sabiex din tkun tista' titqassam ukoll lil daww il-bdiewa żgħażaġh u lil daww li jixtiequ jidhlu sabiex din l-art tiġi allokata lilhom għall-produttività u produzzjoni tal-ikel.

Seduta Numru 15
22/07/2026

BDIEWA – PREZZIJET TAL-PRODOTTI – SEHEM

1266. L-ONOR. TONI BEZZINA staqsa lill-Ministru għall-Agrikoltura, is-Sajd u l-Provvista tal-Ikel: Jista' l-Ministru jgħid x'passi qed jiehu l-Gvern biex jiżgura li l-bdiewa jirċievu sehem ġust mill-prezzijiet tal-prodotti tagħhom?

13/07/2026

ONOR. ANTON REFALO: Ninforma lill-Onor. Interpellant li permezz tal-Malta Food Agency, dan il-Gvern qiegħed jiehu diversi inizjattivi bil-għan li jsaħħaħ il-pożizzjoni tal-bdiewa fis-suq u joħloq kundizzjonijiet li jgħinu hom jiksbu sehem aktar ġust mill-valur finali tal-prodotti tagħhom.

Fost dawn l-inizjattivi hemm it-tishih kontinwu tal-ġestjoni u tal-operat tal-Pitkalija, bil-għan li tiżdied l-effiċjenza, it-trasparenza u t-traċċabbiltà fil-proċess tal-kummerċjalizzazzjoni tal-prodotti agrikoli. Dan għandu jgħin sabiex il-proċess tal-bejgħ ikun aktar ċar u effiċjenti għall-produtturi u għall-operaturi kollha involuti.

L-Aġenzija qiegħda wkoll taħdem fuq inizjattivi ta' marketing u żvilupp tan-negozju sabiex tippromwovi l-prodott lokali, issaħħaħ l-għarfien tal-konsumaturi dwar il-valur u l-kwalità tiegħu, u tohloq opportunitajiet godda ta' bejgħ għall-produtturi Maltin u Għawdxin.

Barra minn hekk, permezz ta' opportunitajiet ta' bejgħ dirett, il-bdiewa jistgħu jilhqqu lill-konsumaturi u lill-operaturi kummerċjali b'mod aktar dirett. Dan jista' jnaqqas id-dipendenza fuq l-intermedjarji u jagħti lill-produtturi opportunità li jzommu sehem akbar mill-valur tal-bejgħ tal-prodotti tagħhom.

Qed tingħata wkoll assistenza u gwida lill-bdiewa sabiex itejbu l-klassifikazzjoni, il-gradazzjoni, il-preżentazzjoni u l-istandards tal-prodotti tagħhom. Dan jgħin sabiex il-prodott lokali jkun aktar kompetittivi, ikun f'pożizzjoni li jikseb valur aħjar fis-suq u jilhaq b'mod aktar effettiv l-aspettattivi tal-konsumaturi u tax-xerrejja kummerċjali.

Permezz ta' dawn il-miżuri, il-Gvern ser ikompli jaħdem sabiex isaħħaħ il-pożizzjoni tal-produttur lokali fil-katina tal-provvista u jtejjeb l-opportunitajiet tiegħu li jikseb redditu aktar ġust għall-prodotti tiegħu.

Seduta Numru 15
22/07/2026

PRODOTT AGRIKOLU LOKALI – 'UNFAIR TRADING PRACTICES' – PROĊESS TA' REVIZJONI

1267. L-ONOR. TONI BEZZINA staqsa lill-Ministru għall-Agrikoltura, is-Sajd u l-Provvista tal-Ikel: Jista' l-Ministru jgħid jekk il-Gvern bediex il-proċess biex jirrevedi 'unfair trading practices' li qed jaffettwaw il-prodott agrikolu lokali? Jekk iva, jista' jgħid fiex wasal u meta se jkun iffinalizzat il-proċess ta' revizzjoni?

13/07/2026

ONOR. ANTON REFALO: Ninforma lill-Onor. Interpellant li l-Unjoni Ewropea qed tkompli ssahha il-qafas legali kontra l-prattiki kummerċjali ingusti fil-katina tal-provvista agroalimentari. Ghalkemm id-Direttiva (UE) 2019/633 ghadha ma gietx emendata formalment, gew introdotti miżuri godda biex jissahha il-koordinament bejn l-awtoritajiet nazzjonali fl-infurzar transkonfinali, filwaqt li evalwazzjoni tal-Kummissjoni Ewropea kkonkludiet li, minkejja r-riżultati pożittivi tagħha, għad hemm sfidi relatati man-nuqqas ta' għarfien tad-drittijiet mill-operaturi, il-biża' ta' ritaljazzjoni, u differenzi fl-infurzar bejn l-Istati Membri.

Għalhekk, il-Kummissjoni Ewropea qed theggi reviżjoni tad-Direttiva sabiex issahha il-protezzjoni tal-bdiewa u operaturi fi hdan il-katina tal-ikel, testendi l-lista ta' Prattiki pprojbiti, ittejjeb il-protezzjoni tal-ilmentaturi u ssahha il-pożizzjoni tal-produtturi fil-katina tal-provvista alimentari.

F'dan il-kuntest, rappreżentant tal-Bord dwar il-Prattiki Kummerċjali Ingusti żamm ruħu aġġornat b'dawn l-iżviluppi fil-livell tal-Unjoni Ewropea u informa lill-Bord stabbilit dwar il-bidliet proposti. Madankollu, dawn l-iżviluppi ma kellhomx impatt fuq il-leġiżlazzjoni nazzjonali fis-sehħ, prinċipalment minhabba n-numru neglīgibbli ta' talbiet jew każijiet ta' natura transkonfinali rappurtati f'dan il-qasam.

Seduta Numru 15
22/07/2026

BIEDJA ORGANIKA – PERSENTAĠĠ TA' ART

1268. L-ONOR. TONI BEZZINA staqsa lill-Ministru għall-Agrikoltura, is-Sajd u l-Provvista tal-Ikel: Jista' l-Ministru jgħid kemm huwa l-persentaġġ ta' art (kif ukoll f'termini reali) li jitqies bħala biedja organika?

13/07/2026

ONOR. ANTON REFALO: Ninforma lill-Onor. Interpellant li, skont l-aħħar data disponibbli, l-art ċertifikata bħala biedja organika tammonta għal 66.1623 ettaru, filwaqt li 2.1425 ettaru oħra jinsabu fil-perjodu ta' konverżjoni għall-biedja organika.

Seduta Numru 15
22/07/2026

DIPENDENZA FUQ PRODOTTI AGRIKOLI IMPORTATI – TNAQQIS – PASSI KONKRETI

1269. L-ONOR. TONI BEZZINA staqsa lill-Ministru għall-Agrikoltura, is-Sajd u l-Provvista tal-Ikel: Jista' l-Ministru jgħid x'passi konkreti qed jiehu l-Gvern biex jiżgura li Malta tnaqqas id-dipendenza tagħha fuq prodotti agrikoli importati?

13/07/2026

ONOR. ANTON REFALO: Ninforma lill-Onor. Interpellant li fil-15 ta' Lulju għalqet il-konsultazzjoni pubblika fuq il-White Paper dwar il-Politika Agrikola Nazzjonali. Il-politika proposta tinkludi diversi miżuri li, kemm direttament kif ukoll indirettament, jappoġġjaw il-produzzjoni lokali u jsahhu r-reżiljenza, is-sostenibbiltà u l-kompetittività tal-bdiewa lokali, filwaqt li jippromwovu produzzjoni ta' kwalità.

Insemmi wkoll l-Istrateġija Nazzjonali għal Sistemi tal-Ikel Reżiljenti 2025-2034 li hija intiża biex issahha il-produzzjoni lokali u tnaqqas il-vulnerabbiltà li tirriżulta mid-dipendenza fuq l-importazzjoni tal-ikel.

Fost dawn il-miżuri hemm il-modernizzazzjoni tal-infrastruttura agrikola u tas-swieq tal-bejgħ bl-ingrossa, it-tishih bejgħ dirett bejn il-produtturi u l-konsumaturi, kif ukoll inizjattivi biex jiżdied id-dhul tal-bdiewa u tissahha il-vijabilità ekonomika tal-produzzjoni lokali.

L-Istrateġija tippredvi wkoll appoġġ akbar lill-bdiewa fuq skala żgħira, miżuri biex jiġu attirati generazzjonijiet godda lejn is-settur agrikolu, u interventi biex jiġi żgurat użu aħjar tal-art agrikola permezz ta' riformi u inċentivi mmirati.

Barra minn hekk, hemm ukoll l-innovazzjoni, ir-riċerka u l-użu ta' teknoloġiji moderni u sostenibbli fl-agrikoltura, filwaqt li qed isahhaħ ir-reżiljenza tal-katina tal-provvista tal-ikel u jinkoraġġixxi prattiki aktar sostenibbli fil-produzzjoni tal-ikel.

Inkompli nżid ngħid li l-Aġenzija għall-Pagamenti Agrikoli u Rurali (ARPA) qed tikkontribwixxi wkoll b'mod konkret biex tissahhaħ il-produzzjoni agrikola lokali u titnaqqas id-dipendenza fuq prodotti importati permezz tal-implimentazzjoni ta' diversi interventi taħt il-Pjan Strateġiku tal-Politika Agrikola Komuni (PAK).

Dawn jinkludu l-pagamenti diretti lill-bdiewa, fosthom il-Complementary Income Support (CIS) u l-Eko-Skema Benefiċċju għall-Biedja Diversifikata u Sostenibbli (BDW), li jipprovdu appoġġ finanzjarju sabiex tinżamm il-produzzjoni agrikola u tigi msahha l-vijabilità tal-irziezet.

Barra minn hekk, ARPA flimkien mal-Awtorità ta' Ġestjoni għall-Fondi Ewropej tamministra skemi ta' investiment produttiv li jassistu lill-bdiewa u lill-produtturi biex jimmodernizzaw l-operat tagħhom, itejbu l-effiċjenza, iżidu r-reżiljenza tas-settur u jsahha l-kapaċità produttiva lokali.

Fost dawn l-iskemi hemm importanza għal bdiewa żgħażaġh li qed jippromwovi wkoll it-tiġdid ġenerazzjonali fis-settur agrikolu permezz ta' miżuri mmirati f'pagamenti diretti kif ukoll investimenti lejn bdiewa żgħażaġh sabiex tigi żgurata l-kontinwità tal-produzzjoni agrikola fil-futur.

Fl-istess ħin, l-intervent settorjali fil-qasam tal-apikultura qed jappoġġja s-sostenibbiltà u l-iżvilupp tal-produzzjoni tal-għasel lokali, filwaqt li l-Iskema Nazzjonali għall-Benesseri tal-Majjali tkompli tghin lis-settur tal-majjali biex iżomm livelli għoljin ta' produzzjoni u jsahhaħ il-kompetittività tiegħu.

Dawn il-miżuri kollha flimkien jikkontribwixxu biex tissahhaħ is-sigurtà alimentari tal-pajjiż, iżidu l-kapaċità tal-pajjiż li jipproduċi aktar ikel u titnaqqas id-dipendenza fuq importazzjonijiet agrikoli.

Seduta Numru 15
22/07/2026

ART AGRIKOLA ABBANDUNATA

1270. L-ONOR. TONI BEZZINA staqsa lill-Ministru għall-Akkomodazzjoni u l-Artijiet: Jista' l-Ministru jgħid kemm hawn art potenzjalment agrikola li però tinsab abbandunata? Jista' jgħid ukoll x'qed jagħmel il-Gvern biex jincentiva li din l-art tibda tinhadem?

13/07/2026

ONOR. OWEN BONNICI: Ninforma lill-Onor. Interpellant li l-kundizzjonijiet tal-kiri ta' art agrikola (qbiela) jesigu dejjem li din l-art tinhadem għal skopijiet agrikoli. Fir-rigward ta' azzjoni li tittiehed, nirreferi lill-Onor. Interpellant għal-liġi speċjali li l-Gvern ħabbar iktar kmieni f'din l-aħħar sena fejn daww kollha li għandhom fil-pussess tagħhom raba, kemm franka kif ukoll tal-Gvern, ġew obbligati li jirreġistraw din ir-raba u jagħtu rendikont tal-hidma tagħhom fuq din ir-raba.

Seduta Numru 15
22/07/2026

KNEJJES U KAPPELLI – XOGHOL TA' RESTAWR

1466. L-ONOR. GRAZIELLA GALEA staqsiet lill-Ministru għall-Gvern Lokali u x-Xoghlijiet Pubbliċi: Tista' l-Ministru tghid liema kunsilli lokali qegħdin iwettqu xogħol ta' restawr fuq knejjes u kappelli? Tista' tghid ukoll, fuq liema knejjes u kappelli qed isir dan ir-restawr, għal kull kunsill u f'kull każ tghid kif ser ikun iffinanzjat dan ir-restawr?

14/07/2026

ONOR. ALISON ZERAFA CIVELLI: Ninforma lill-Onor. Interpellant li qed inpoġġi fuq il-Mejda tal-Kamra l-informazzjoni mitluba.

Seduta Numru 15
22/07/2026

PERSUNI B'DIŻABILITÀ – PARKEĠĠI RISERVATI – SENA 2025

1467. L-ONOR. GRAZIELLA GALEA staqsiet lill-Ministru għall-Mobbiltà Sostenibbli: Jista' l-Ministru jgħid kemm-il parkeġġ riservat għal persuni b'diżabilità ġew allokat i fis-sena 2025, maqsuma xahar b'xahar? Jista' wkoll jaqsam din l-informazzjoni skont jekk dawn kinux parkeġġi personalizzati jew parkeġġi komunal i?

14/07/2026

ONOR. CHRIS BONETT: Ninforma lill-Onor. Interpellant illi fis-sena 2025, ġew allokat i 591-l parkeġġ riservat għal persuni b'diżabilità. Dawn il-permessi harġu wara li l-applikanti kollha għaddew minn proċess ta' skrutinju minn bord mediku mahtur mill-Aġenzija Sapport.

Seduta Numru 15

22/07/2026

PERSUNI B'DIŻABILITÀ – PARKEĠĠI RISERVATI – SENA 2026

1468. L-ONOR. GRAZIELLA GALEA staqsiet lill-Ministru għall-Mobbiltà Sostenibbli: Jista' l-Ministru jgħid kemm-il parkeġġ riservat għal persuni b'diżabilità ġew allokat i fis-sena 2026 sal-ġurnata li fiha tiġi mwieġba din il-mistoqsija parlamentari, maqsuma xahar b'xahar? Jista' wkoll jaqsam din l-informazzjoni skont jekk dawn kinux parkeġġi personalizzati jew parkeġġi komunal i?

14/07/2026

ONOR. CHRIS BONETT: Nitlob lill-Onor. Interpellant jirreferi għat-tweġiba tal-mistoqsija parlamentari 1240.

Seduta Numru 15

22/07/2026

GŻEJJER TA' SAN PAWL – STATWA TA' SAN PAWL – FLOODLIGHT

1469. L-ONOR. GRAZIELLA GALEA staqsiet lill-Ministru għall-Gvern Lokali u x-Xogħlijiet Pubbliċi: B'referenza għat-tweġiba tal-mistoqsija parlamentari 557 dwar il-‘floodlights’ tal-istatwa ta' San Pawl fuq il-Gżejjer ta' San Pawl, tista' l-Ministru tgħid meta hu ppjanat li jitlesta x-xogħol meħtieġ u l-istatwa terġa' tixgħel?

14/07/2026

ONOR. ALISON ZERAFA CIVELLI: Ninsab infurmata li t-tiswijiet saru u l-istatwa qed tiġi mdawla kull filgħaxija bis-sistema tal-panelli.

Seduta Numru 15

22/07/2026

TZRA – XOGHLIJET – SENA 2025

1470. L-ONOR. GRAZIELLA GALEA staqsiet lill-Ministru għat-Turiżmu: Jista' l-Ministru jgħid liema xogħol twettaq mill-Aġenzija għar-Riġenerazzjoni taż-Żoni Turistiċi (TZRA) matul is-sena 2025?

14/07/2026

ONOR. JO ETIENNE ABELA: Nirreferi lill-Onor. Interpellant biex tagħmel il-mistoqsija parlamentari lill-Ministru kkonċernat.

Seduta Numru 15

22/07/2026

TZRA – XOGHLIJET – SENA 2026

1471. L-ONOR. GRAZIELLA GALEA staqsiet lill-Ministru għat-Turiżmu: Jista' l-Ministru jgħid liema xogħol twettaq mill-Aġenzija għar-Riġenerazzjoni taż-Żoni Turistiċi (TZRA) matul is-sena 2026 sal-ġurnata li fiha tiġi mwiegħba din il-mistoqsija parlamentari? Jista' jgħid ukoll liema xogħol hu ppjanat li jsir matul ix-xhur li baqa' f'din is-sena?

14/07/2026

ONOR. JO ETIENNE ABELA: Nirreferi lill-Onor. Interpellant biex tagħmel il-mistoqsija lill-Ministru kkonċernat.

Seduta Numru 15
22/07/2026

IL-MOSTA - DAR TAL-ANZJANI - XOGHOL TA' RINNOVAZZJONI

1499. L-ONOR. PAULA MIFSUD BONNICI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jwieġeb il-mistoqsija parlamentari 887 u jgħid fiex wasal ix-xogħol ta' rinnovazzjoni fid-Dar tal-Anzjani fil-Mosta? Jista' jgħid ukoll kemm ser jiġi jiswa b'kolloxx dan ix-xogħol?

14/07/2026

ONOR. IAN BORG: Ninforma lill-Onor. Interpellant li x-xogħol ta' rinnovazzjoni fid-Dar tal-Anzjani fil-Mosta jinsab fl-ewwel fażi tiegħu. In-nefqa tal-ispejjeż tkun tista' tingħata meta jitlesta x-xogħol ta' rinnovazzjoni.

Seduta Numru 15
22/07/2026

KAROZZI SECOND HAND U KAROZZI ĠODDA IMPURTATI – SNIN 2000 SA 2012

1510. L-ONOR. MARK ANTHONY SAMMUT staqsa lill-Ministru għall-Mobbiltà Sostenibbli: Jista' l-Ministru jgħid kemm ġew impurtati u reġistrati karożzi second hand mis-sena 2000 sas-sena 2012, maqsuma sena b'sena? Jista' jgħid ukoll kemm ġew impurtati karożzi ġodda fl-istess perjodu u çjoè; mis-sena 2000 sas-sena 2012, maqsuma sena b'sena?

14/07/2026

ONOR. CHRIS BONETT: Ninforma lill-Onor. Interpellant illi din it-tweġiba ser tingħata f'xi seduta oħra.

Seduta Numru 15
22/07/2026

NISA LI KELLHOM L-EWWEL TARBIJA

1516. L-ONOR. ROMILDA ZARB staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm kien in-numru ta' nisa li kellhom l-ewwel tarbija taħt fil-kategoriji ta' taħt l-20 sena, 20–24 sena, 25–29 sena, 30–34 sena, 35–39 sena, 40–44 sena u 45 sena jew aktar, mis-sena 2020 sal-aħħar hin li għaliha hija disponibbli d-data, maqsuma sena b'sena?

14/07/2026

ONOR. IAN BORG: Ninforma lill-Onor. Interpellant biex tirreferi l-mistoqsija parlamentari lill-Ministeru kkonċernat.

Seduta Numru 15
22/07/2026

NPICU – TRABI MWIELDA

1517. L-ONOR. ROMILDA ZARB staqsiet lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid kemm mit-trabi mwielda minn ommijiet fil-kategoriji tal-età ta' taht 1-20 sena, 20–24 sena, 25–29 sena, 30–34 sena, 35–39 sena, 40–44 sena u 45 sena jew aktar kienu jehtiegu kura fin-Neonatal Paediatric Intensive Care Unit (NPICU), mis-sena 2018 sal-aħħar sena li għaliha hija disponibbli d-data, maqsuma sena b'sena?

14/07/2026

ONOR. IAN BORG: Ninforma lill-Onor. Interpellant li l-informazzjoni mitluba tinsab fit-tabella ta' hawn taht: *Neonates* reported as being transferred to NPICU immediately or very soon after delivery by maternal age group 2018-2025

	<20	20-24	25-29	30-34	35-39	40-44	45+	Total
2018	4	18	49	76	38	8	0	193
2019	22	26	66	83	40	6	1	244
2020	8	26	63	64	33	6	0	200
2021	6	18	43	59	41	6	0	173
2022	8	12	50	74	38	15	4	201
2023	10	22	58	113	50	8	2	263
2024	8	32	58	116	47	9	6	276
2025	11	19	65	107	59	13	5	279

Source: National Obstetrics Information System (NOIS) DHIR

Seduta Numru 15
22/07/2026

PROĠETT TAL-PJAZZA TA' BUĠIBBA

1607. L-ONOR. MARK ANTHONY SAMMUT staqsa lill-Ministru għall-Infrastruttura, l-Ippjanar u x-Xogħol: B'referenza għat-tweġiba tal-mistoqsija parlamentari 677 dwar il-proġett tal-pjazza ta' Buġibba, jista' l-Ministru jwieġeb il-mistoqsija fl-intier tagħha u jagħti l-ispiża separata ta' kull parti tal-proġett li semma fl-istess tweġiba?

15/07/2026

ONOR. JONATHAN ATTARD: Nirreferi lill-Onor. Interpellant għat-tweġiba tal-mistoqsija parlamentari 677.

Seduta Numru 15
22/07/2026

TOROQ – GHOTI TA' ASFALT WARA X-XOGHLIJET

1608. L-ONOR. MARK ANTHONY SAMMUT staqsa lill-Ministru għall-Mobbiltà Sostenibbli: B'referenza għat-tweġiba tal-mistoqsija parlamentari 35754 tal-Erbatax-il Legiżlatura, fejn intqal li “Wara li jsiru xogħlijiet ta' trinek mill-Korporazzjoni għas-Servizzi tal-Ilma jew minn Enemalta, dawn jerġgħu jinksew bit-tarmak skont il-kundizzjonijiet maħruġin minn Transport Malta.”, jista' l-Ministru jgħid jekk dawn il-kundizzjonijiet jistipulawx perjodu ta' żmien sakemm l-asfalt irid jerġa' jsir wara tali xogħlijiet, peress li huwa nnutat li wara li t-trinek jiġu miksija bil-konkos, hafna drabi jithallew f'dan l-istat għal ġimgħat jew saħansitra xhur?

15/07/2026

ONOR. CHRIS BONETT: Ninforma lill-Onor. Interpellant illi, fil-każ ta' permessi ordinarji, l-asfaltar mill-ġdid huwa inkluz bħala parti mix-xogħlijiet li għandhom jitlestew fil-perjodu ta' validità tal-permess. Fil-każ ta' permessi ta' emerġenza, il-prijorità immedjata tkun it-tiswija tal-ħsara fl-infrastruttura. Madankollu, it-trinka tibqa' titqies bħala każ mhux magħluq sakemm jitlesta l-asfaltar mill-ġdid, u Transport Malta tibqa' ssegwi l-każ sal-konklużjoni tiegħu.

Seduta Numru 15
22/07/2026

PARK AND RIDE – ROTOT 401-406

1609. L-ONOR. MARK ANTHONY SAMMUT staqsa lill-Ministru għall-Mobbiltà Sostenibbli: Jista' l-Ministru jgħid kemm ingarru passigġieri fuq Rotot 401-406 (Park and Ride) minn Settembru 2025 sal-ġurnata li fiha tiġi mwiegħba din il-mistoqsija parlamentari, maqsuma xahar b'xahar?

15/07/2026

ONOR. CHRIS BONETT: Ninforma lill-Onor. Interpellant illi n-numru ta' passigġieri li ngarru fuq ir-Rotta 406, mill-introduzzjoni tagħha fil- 5 ta' Mejju li għadda sal-aħħar ta' Ġunju kien ta' 7,677. Fir-rigward tar-rotta 401, minn Settembru tas-sena 2025 sal-aħħar ta' Ġunju rat 57,357 l-passigġier.

Seduta Numru 15
22/07/2026

OMBUDSMAN – OPINJONI FINALI DWAR PENSJONI TAS-SERVIZZ TA' GRUPP TA' GHALLIEMA

1610. L-ONOR. MARK ANTHONY SAMMUT staqsa lill-Ministru għall-Finanzi: Jista' l-Ministru jgħid x'azzjoni beħsiebu jiehu l-Gvern rigward l-opinjoni finali tal-Ombudsman dwar il-każ li d-dettalji dwaru qed jingħataw separatament, li jittratta diskriminazzjoni ma' grupp ta' għalliema fil-pensjoni tas-servizz, u li ngħataw raġun mill-Ombudsman, liema rapport tqiegħed fuq il-Mejda tal-Kamra mill-Onor. David Agius fis-seduta tal-20 ta' Novembru 2023 (P.L. 02597)?

15/07/2026

ONOR. CLYDE CARUANA: Nitlob lill-Onor. Interpellant biex jirreferi l-mistoqsija parlamentari lill-Ministru kkonċernat.

Seduta Numru 15
22/07/2026

BCA – LIĠI SUSSIDJARJA 623.08 – KONTRAVERNZJONIJET

1611. L-ONOR. MARK ANTHONY SAMMUT staqsa lill-Ministru għall-Infrastruttura, l-Ippjanar u x-Xogħol: Jista' l-Ministru jwieġeb il-mistoqsija parlamentari 1001 u ċjoè; B'referenza għat-tweġiba tal-mistoqsija parlamentari 574, jista' l-Ministru jgħid il-kontravvenzjonijiet imsemmija għal kemm jammontaw bħala flus, maqsuma separatament? Jista' jgħid ukoll kemm minn dawn il-flus thallsu?

15/07/2026

ONOR. JONATHAN ATTARD: Ninforma lill-Onor. Interpellant, li b'kollox dawn il-kontravvenzjonijiet jammontaw għat-total ta' €463,300 u li minnhom thallsu €349,050, kif ġej:

Sena 2022: Il-liġi kienet għadha tiġi nfurzata minn entità oħra
Sena 2023: Inħarġu b'kollox €143,450 u li minnhom thallsu €108,300
Sena 2024: Inħarġu b'kollox €148,650 u li minnhom thallsu €120,200
Sena 2025: Inħarġu b'kollox €120,050 u li minnhom thallsu €93,850
Sena 2026: Inħarġu sa' issa €51,150 u li minnhom thallsu €26,700.

Seduta Numru 15
22/07/2026

SAN PAWL IL-BAHAR - MAHRAS TA' TABIBU

1689. L-ONOR. IVAN CASTILLO staqsa lill-Ministru għall-Arti, il-Kultura u l-Wirt Nazzjonali: Jista' l-Ministru jwieġeb il-mistoqsijiet parlamentari 926 u 1116 u jgħid jekk sarx rapport tekniku jew sħarriġ strutturali dwar il-kundizzjoni tal-Maħras ta' Tabibu, f' San Pawl il-Baħar? Jekk iva, meta sar u x'kienu l-konklużjonijiet tiegħu?

16/07/2026

ONOR. MALCOLM PAUL AGIUS GALEA: Ninforma lill-Onor. Interpellant illi filwaqt li s-Sovrintendenza għall-Wirt Kulturali dejjem thegġeg ir-restawr u l-konservazzjoni tal-Patrimonju Kulturali, ġejt infurmat li ġie kkonfermat li l-binja msemmija mhijiex proprjetà tal-Gvern.

Seduta Numru 15

22/07/2026

SKEJJEL TAL-ISTAT – TEXTBOOKS – FONDI

1698. L-ONOR. JEROME CARUANA CILIA staqsa lill-Ministru għall-Edukazzjoni u l-Isport: Jista' l-Ministru jgħid kemm ġew allokati fondi għall-provvista tat-textbooks fl-iskejjel tal-Istat matul l-aħħar tliet snin u jekk din l-allokkazzjoni żdeditx?

16/07/2026

ONOR. BYRON CAMILLERI: Ninforma lill-Onor. Interpellant li ninsab infurmat li l-allokkazzjoni għall-provvista tat-textbooks fl-iskejjel tal-Istat żdiedet fl-2024 u baqgħet tinżamm fil-livell meħtieġ fis-snin ta' wara sabiex tissodisfa l-htigijiet tal-proċess ta' akkwist.

Infurmat ukoll li, matul l-aħħar snin, in-nefqa baqgħet dejjem fi hdan il-fondi allokati għal dan l-iskop. Fir-rigward tas-sena 2026, in-nefqa finali tkun tista' tiġi stabbilita biss wara li jitlesta l-proċess kollu tal-akkwist u d-distribuzzjoni tat-textbooks kif jidher fit-tabella hawn taht.

Sena	Nefqa
2024	€1,731,762
2025	€1,478,698
2026	In-nefqa finali tiġi stabbilita wara li jitlesta l-proċess tal-akkwist u d-distribuzzjoni tat-textbooks.

Seduta Numru 15

22/07/2026

SENA SKOLASTIKA 2026-2027 – TEXTBOOKS

1699. L-ONOR. JEROME CARUANA CILIA staqsa lill-Ministru għall-Edukazzjoni u l-Isport: Jista' l-Ministru jgħid kemm ġew introdotti textbooks godda jew riveduti għas-sena skolastika 2026–2027? Jista' jgħid ukoll jekk l-għalliema ngħatawx biżżejjed żmien biex jippreparaw ruħhom fid-dawl ta' dawn il-bidliet?

16/07/2026

ONOR. BYRON CAMILLERI: Infurmat li d-Direttorati u d-Dipartimenti rispettivi jirrevedu u jevalwaw b'mod regolari r-riżorsi edukattivi u t-textbooks użati fl-iskejjel, sabiex jiġi żgurat li jibqgħu allinjati mas-sillabi u mal-htigijiet edukattivi.

Meta jitqies meħtieġ, jiġu introdotti kotba jew edizzjonijiet godda, isiru aġġornamenti tar-riżorsi eżistenti jew jiġu adottati skemi differenti, wara l-evalwazzjonijiet u l-konsultazzjonijiet meħtieġa mal-edukaturi u mal-partijiet konċernati.

Dan huwa proċess kontinwu li jsir skont il-htigijiet pedagogiċi u l-iżviluppi fil-kurrikulu, bil-ghan li l-istudenti u l-edukaturi jkollhom aċċess għal riżorsi ta' kwalità.

Infurmat li d-Dipartiment tal-Malti jevalwa b'mod regolari kotba ġodda li jiġu ppubblikati u sottomessi mill-pubblikaturi. Il-kotba li jissodisfaw ir-rekwiżiti tas-sillabu u l-kriterji pedagogiċi jiġu inklużi fil-lista tal-kotba approvati, minn fejn l-ġhalliema jagħzlu r-riżorsi li jqisu l-aktar xierqa għall-ħtiġijiet tal-istudenti tagħhom. Matul dan il-proċess ġew introdotti xi kotba ġodda kemm fil-livell tal-Iskola Primarja kif ukoll tal-Iskola Medja fil-qasam tal-lingwa. Barra minn hekk, il-kotba tal-qari jiġu evalwati kontinwament kemm mid-Dipartiment tal-Malti kif ukoll mill-Aġenzija Nazzjonali tal-Litteriżmu, sabiex il-lista ta' kotba rakkomandati tibqa' aġġornata. Fir-rigward tal-letteratura fil-livell Sekondarju, saret reviżjoni tal-ktieb preskritt u ġiet ippubblikata ristampa tiegħu.

Fil-qasam tal-Ingliż fil-Primarja, il-kotba wkoll jgħaddu minn proċess ta' evalwazzjoni biex jiġi żgurat li jkunu allinjati mas-sillabu, filwaqt li l-iskejjel jagħzlu l-iskemi li l-aħjar jissodisfaw il-ħtiġijiet tal-istudenti tagħhom. F'oqsma oħra tas-sillabu, isiru evalwazzjonijiet perijodiċi bbażati wkoll fuq il-feedback tal-edukaturi.

Pereżempju, fil-Primarja, qed tkun ippjanata evalwazzjoni tar-riżorsi tal-Istudji Soċjali li ser tibda matul din is-sena.

Fir-rigward tal-bidliet fl-iskemi ta' kotba, ma sarux tibdiliet sostanzjali, hlief fil-każ tal-Matematika fil-Primarja, fejn numru ta' skejjel talbu li jadottaw skema differenti. F'dawn il-każijiet, il-bidla saret b'koordinazzjoni bejn l-iskejjel u t-timijiet tad-Dipartiment tal-Matematika sabiex tiġi żgurata preparazzjoni adegwata.

Fil-każ tas-suġġett tal-Engineering Technology, ġie introdott ktieb ġdid għal wahda mis-snin, żviluppat bil-kontribut dirett tal-edukaturi tas-suġġett.

Seduta Numru 15
22/07/2026

SKEJJEL – TEXTBOOKS – INVOLVEMENT TAL-EDUKATURI

1700. L-ONOR. JEROME CARUANA CILIA staqsa lill-Ministru għall-Edukazzjoni u l-Isport: Jista' l-Ministru jgħid jekk l-edukaturi humiex involuti b'mod dirett fl-għażla, ir-reviżjoni u l-evalwazzjoni tat-textbooks qabel ma jiġu introdotti fil-klassijiet?

16/07/2026

ONOR. BYRON CAMILLERI: Ninforma lill-Onor. Interpellant li ninsab infurmat li l-evalwazzjoni tar-riżorsi edukattivi hija proċess kontinwu li jsir permezz ta' diversi mekkaniżmi ta' konsultazzjoni u feedback. Id-Direttorat jaħdem b'mod regolari mal-edukaturi u mat-tmexxija tal-iskejjel sabiex jiġi żgurat li l-istudenti jkollhom aċċess għal riżorsi edukattivi ta' kwalità li jwieġbu għall-ħtiġijiet tagħhom.

Seduta Numru 15
22/07/2026

SKEJJEL – TEXTBOOKS – KONSULTAZZJONIJIET MAL-GHALLIEMA

1701. L-ONOR. JEROME CARUANA CILIA staqsa lill-Ministru għall-Edukazzjoni u l-Isport: Jista' l-Ministru jgħid kemm-il darba saru konsultazzjonijiet mal-ġhalliema dwar il-kwalità u l-użu tat-textbooks fil-klassi matul l-aħħar sena?

16/07/2026

ONOR. BYRON CAMILLERI: Nirreferi lill-Onor. Interpellant għat-tweġiba tal-mistoqsija parlamentari 1700.

Seduta Numru 15
22/07/2026

TOBBA, NURSES U AHP - RIŻENJI

1702. L-ONOR. IAN VASSALLO staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jwieġeb il-mistoqsija parlamentari 1150 u jgħid kemm irriżenjaw tobba, infermiera, Allied Health Professionals (AHP) f'kull grad, mis-settur pubbliku bejn Jannar u Ġunju 2026, maqsuma xahar b'xahar?

16/07/2026

ONOR. IAN BORG: L-informazzjoni għadha qed tingabar.

Seduta Numru 15
22/07/2026

POYC - HALIB PAEDIASURE - DATA TA' SKADENZA

1703. L-ONOR. IAN VASSALLO staqsa lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jwieġeb il-mistoqsija parlamentari 1151 u jgħid għaliex il-ħalib PaediaSure li tqassam mill-POYC matul Lulju 2026 kellu data ta' skadenza ta' 07/2026 meta l-pazjenti normalment jinghataw provvista li tkun maħsuba biex isservihom għal xahrejn?

16/07/2026

ONOR. IAN BORG: Ninforma lill-Onor. Interpellant, li ninsab infurmat li s-CPSU dejjem jagħti stock li d-data ta' skadenza tiegħu tkun għadha valida.

Seduta Numru 15
22/07/2026

TRATTAMENT GHALL-GLAUCOMA - TRASFERIMENT TA' PAZJENTI

1704. L-ONOR. IAN VASSALLO staqsa lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid x'ser isir minn pazjenti residenti r-Rabat li qabel kienu jinqdew fil-Klinika tal-Mosta għall-qtar tal-glaucoma u issa ġew trasferiti għall-Klinika tar-Rabat, fejn ġew infurmati li dan it-trattament ma jistax isir minhabba li l-Klinika l-ġdida tar-Rabat għadha mhijiex topera? Jista' jgħid ukoll kemm dawn il-pazjenti mistennija jistennew għal appuntament ġdid u x'arrangamenti ser isiru sabiex ikomplu jirċievu t-trattament meħtieġ?

16/07/2026

ONOR. IAN BORG: Ninforma lill-Onor. Interpellant li ninsab infurmat li l-pazjenti li jeħtieġu kura għall-glawkoma jiġu eżaminati minn tabib, li wara valutazzjoni klinika joħroġ il-preskrizzjoni meħtieġa. Il-qtar preskritti jinħarġu permezz tal-iskema *Pharmacy of Your Choice* (POYC). Ninsab infurmat li qatt ma ngħataw qtar għall-glawkoma fit-teatru taċ-Ċentru tas-Sahħa tal-Mosta u dan lanqas fir-Rabat. L-uniċi qtar li jinghataw huma daww meħtieġa sabiex tiġi dilatata l-pupilla, li jintużaw waqt l-eżaminazzjoni. Dawn għadhom jinghataw fiċ-Ċentru tas-Sahħa tal-Mosta matul l-eżami ta' rutina għall-glawkoma.

Seduta Numru 15
22/07/2026

MENTAL HEALTH HELPLINE 1579 - TELEFONATI

1713. L-ONOR. ROMILDA ZARB staqsi lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid kemm irċeviet telefonati l-Mental Health Helpline 1579 mit-twaqqif tagħha sal-ġurnata li fiha tiġi mwiegħa din il-mistoqsija parlamentari, maqsuma sena b'sena?

16/07/2026

ONOR. IAN BORG: Ninforma lill-Onor. Interpellant li l-informazzjoni tinsab fit-tabella ta' hawn taħt:

Year	Total number of calls
2022 (from 09/11/2022)	911
2023	7636
2024	9830
2025	11335
2026 (till 18/07/2026)	5058
Grand total to date:	34770

Seduta Numru 15
22/07/2026

MENTAL HEALTH HELPLINE 1579 - TELEFONATI

1714. L-ONOR. ROMILDA ZARB staqsiet lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid kemm irċeviet telefonati l-Mental Health Helpline 1579 mill-bidu tas-sena 2024 sal-ġurnata li fiha tiġi mwieġba din il-mistoqsija parlamentari, maqsuma xahar b'xahar?

16/07/2026

ONOR. IAN BORG: Ninforma lill-Onor. Interpellant li l-informazzjoni tinsab fit-tabella ta' hawn taħt:

2024	
January	744
February	767
March	780
April	769
May	753
June	738
July	913
August	876
September	796
October	1018
November	885
December	791
2025	
January	881
February	688
March	909
April	912
May	862
June	811
July	982
August	1062
September	1007
October	1340
November	1014
December	867
2026	
January	847
February	717
March	693
April	768
May	783
June	773
July (till 18/07/2026)	477

Seduta Numru 15

22/07/2026

MENTAL HEALTH HELPLINE 1579 - PERSUNI LI GHAMLU UŻU MINNHA

1715. L-ONOR. ROMILDA ZARB staqsiet lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid kemm-il persuna għamlet użu mill-Mental Health Helpline 1579 mit-twaqqif tagħha sal-ġurnata li fiha tiġi mwieġba din il-mistoqsija parlamentari, maqsuma sena b'sena u skont is-sess?

16/07/2026

ONOR. IAN BORG: Ninforma lill-Onor. Interpellant li l-informazzjoni tinsab fit-tabella ta' hawn taht:

Year	Total number of persons	Gender		
		Males	Females	No info
2022 (from 09/11/2022)	664	298	337	29
2023	2955	1368	1544	43
2024	5728	2647	3029	52
2025	5326	2481	2798	47
2026 (till 18/07/2026)	3063	1421	1604	38

Seduta Numru 15
22/07/2026

MENTAL HEALTH HELPLINE 1579 - PERSUNI LI GHAMLU UŻU MINNHA

1716. L-ONOR. ROMILDA ZARB staqsiet lid-Deputat Prim Ministru u Ministru għas-Sahha: Jista' d-Deputat Prim Ministru u Ministru għas-Sahha jghid kemm-il persuna għamlet użu mill-Mental Health Helpline 1579 mit-twaqqif tagħha sal-gurnata li fiha tigi mwiegħba din il-mistoqsija parlamentari, maqsuma sena b'sena u skont il-gruppi ta' età kif ġej:

- taht it-18-il sena;
- 18 sa 24 sena;
- 25 sa 44 sena;
- 45 sa 64 sena; u
- 65 sena jew aktar?

16/07/2026

ONOR. IAN BORG: Ninforma lill-Onor. Interpellant li l-informazzjoni tinsab fit-tabella ta' hawn taht:

Year	Total number of persons	Age					
		Minors	18-24	25-44	45-64	65+	N/A
2022 (from 09/11/2022)	664	4	8	66	131	141	314
2023	2955	11	93	209	1295	662	685
2024	5728	27	171	718	2226	881	1705
2025	5326	25	164	652	2069	728	1688
2026 (till 18/07/2026)	3063	21	113	387	1152	436	954

Seduta Numru 15
22/07/2026

PROJEZZJONI TAL-POPOLAZZJONI – POLITIKA EKONOMIKA

1761. L-ONOR. GRAHAM BENCINI staqsa lill-Prim Ministru: Jista' l-Prim Ministru jghid jekk il-Gvern hux qed jadotta bħala bażi tal-politika ekonomika tiegħu l-projezzjoni msemmija mill-Ministru għall-Finanzi li, jekk il-mudell ekonomiku attwali jibqa' l-istess, il-popolazzjoni ta' Malta tista' tilhaq it-800,000 sal-2040? Jekk le, jista' jghid x'inhi l-projezzjoni uffiċjali tal-Gvern illum?

16/07/2026

ONOR. ROBERT ABELA: Il-figuri relatati mal-popolazzjoni ta' pajjiżna huma pubbliċi u l-Uffiċċju Nazzjonali tal-Istatistika ma jippubblikax projezzjonijiet tal-popolazzjoni ta' Malta. Il-Gvern qed jimplementa miżuri effettivi bħala parti mil-Labour Migration Policy. Din hija msejsa fuq il-prinċipju ewlieni li haddiema minn pajjiżi terzi jidhlu biss f'pajjiżna fis-setturi fejn verament hemm il-htieġa, fosthom is-saħħa, il-kura tal-anzjani u s-settur turistik. Minn mindu ddaħħlet il-Labour Migration Policy, pajjiżna rreġistra t-tieni l-anqas bilanċ nett ta' haddiema barranin mill-2017.

Mill-banda l-oħra l-Gvern ma jaqbilx mal-pożizzjonijiet uffiċjali li ħadet l-Oppożizzjoni, fosthom ir-regolarizzazzjoni ta' barranin li jinsabu f'pajjiżna llegalment u t-tnaqqis fit-taxxa għall-haddiema li jkunu għadhom jaslu f'pajjiżna. Dawn huma deċiżjonijiet żbaljati li jippermettu influss akbar ta' persuni barranin lejn pajjiżna.

Seduta Numru 15
22/07/2026

PROJEZZJONI TAL-POPOLAZZJONI – MUDELL EKONOMIKU

1762. L-ONOR. GRAHAM BENCINI staqsa lill-Ministru għall-Finanzi: Jista' l-Ministru jgħid jekk għadhiex valida l-projezzjoni li għamel dwar popolazzjoni ta' madwar 800,000 sal-2040 taht il-mudell ekonomiku attwali? Jekk iva, jista' jgħid x'passi konkreti ttiehdu minn meta saret dik id-dikjarazzjoni sabiex il-mudell ekonomiku ta' Malta jsir aktar ibbażat fuq produttività u valur miżjud, milli fuq żieda fil-forza tax-xogħol?

16/07/2026

ONOR. CLYDE CARUANA: Nitlob lill-Onor. Interpellant biex jirreferi għat-tweġiba mogħtija fil-mistoqsija parlamentari 1761.

Seduta Numru 15
22/07/2026

ŻIEDA TAL-POPOLAZZJONI – STUDIJI DWAR L-IMPATT

1763. L-ONOR. GRAHAM BENCINI staqsa lill-Ministru għall-Infrastruttura, l-Ippjanar u x-Xogħol: Jista' l-Ministru jgħid jekk il-Gvern għandux studji jew valutazzjonijiet dwar l-impatt li popolazzjoni ta' 800,000 persuna jkollha fuq l-infrastruttura, l-akkomodazzjoni, is-servizzi tas-saħħa, l-edukazzjoni, it-trasport u r-riżorsi naturali? Jekk iva, jista' jgħid dawn l-istudji fuq il-Mejda tal-Kamra?

16/07/2026

ONOR. JONATHAN ATTARD: Nirreferi lill-Onor. Interpellant għat-tweġiba tal-mistoqsija parlamentari 1761.

Seduta Numru 15
22/07/2026

PROVVISTA TAL-ELETTRIKU

1764. L-ONOR. GRAHAM BENCINI staqsa lill-Ministru għall-Energija, l-Ambjent u r-Rigenerazzjoni tal-Port il-Kbir: Tista' l-Ministru tgħid:

- i. jekk il-Gvern iqisx li t-tieni interconnector bejn Malta u Sqallija huwa biżżejjed sabiex jindirizza r-riskji li jistgħu jirriżultaw minn kriżi internazzjonali li taffettwa kemm il-provvista tal-elettriku minn Sqallija kif ukoll il-provvista tal-LNG;
- ii. x'inhu l-pjan ta' kontingenza tal-Gvern f'każ li, minhabba kriżi internazzjonali jew geopolitika, Malta tiffaċċja diffikultajiet kemm fl-importazzjoni tal-elettriku kif ukoll fil-provvista tal-LNG;
- iii. jekk sarux studji jew stress tests dwar ir-reżiljenza tas-sistema tal-enerġija ta' Malta f'xenarju fejn il-provvista tal-elettriku minn Sqallija u l-importazzjoni tal-LNG jigu affettwati fl-istess hin u jekk iva, meta saru u x'kienu l-konkluzjonijiet ewlenin tagħhom; u
- iv. x' miżuri addizzjonali qed jippjana l-Gvern sabiex isahħa is-sigurtà tal-enerġija għal Malta u jnaqqas id-dipendenza tagħha fuq sorsi ta' enerġija importati?

16/07/2026

ONOR. MIRIAM DALLI: Ninforma lill-Onor. Interpellant li t-twegiba tinghata f'seduta ohra.

Seduta Numru 15
22/07/2026

AIMS – KONSULENTI

1765. L-ONOR. GRAHAM BENCINI staqsa lill-Ministru għall-Edukazzjoni u l-Isport: Jista' l-Ministru jipprova lista ta' konsulenti li għandha l-AIMS, jgħid kemm thallsu mill-2025 sal-għurnata li fiha tiġi mwiegħba din il-mistoqsija parlamentari, kemm minnhom għadhom attivi u jekk humiex on a retainer basis?

16/07/2026

ONOR. BYRON CAMILLERI: Ninsab infurmat li l-informazzjoni qed tingabar.

Seduta Numru 15
22/07/2026

SPORTMALTA – FAĊILITAJIET SPORTIVI

1766. L-ONOR. GRAHAM BENCINI staqsa lill-Ministru għall-Edukazzjoni u l-Isport: Jista' l-Ministru jgħid liema faċilitajiet sportivi huma amministrati minn SportMalta u għal kull waħda minnhom jindika:

- i. il-baġit annwali għall-manutenzjoni;
- ii. x'kienet l-ispiża matul l-2025 u l-2026 sal-għurnata li fiha tiġi mwiegħba din il-mistoqsija parlamentari;
- iii. jekk hemmx xogħlijiet pendenti; u
- iv. meta huma mistennija jitlestew ix-xogħlijiet?

16/07/2026

ONOR. BYRON CAMILLERI: Ninsab infurmat li SportMalta tamministra l-Cottonera Sports Complex, il-Marsa Sports Complex, in-National Pool Complex, il-Kirkop Sports Complex, Ta' Kandja Shooting Range u l-M'Assumpta Sports Complex.

L-allokazzjoni annwali għall-manutenzjoni ta' dawn il-faċilitajiet hija ta' madwar €500,000. Din l-allokazzjoni tkopri l-manutenzjoni ordinarja u ma tinkludix nefqa relatata ma' proġetti kapitali jew investimenti infrastrutturali. In-nefqa fuq il-manutenzjoni kienet ta' madwar €400,000 matul is-sena 2025, filwaqt li sal-lum fl-2026 tammonta għal madwar €200,000.

Il-manutenzjoni tal-faċilitajiet titwettaq b'mod kontinwu u skont il-ħtiġijiet operattivi ta' kull sit, sabiex dawn jibqgħu f'kundizzjoni tajba u jkunu jistgħu jkomplu jservu lill-utenti tagħhom. Minbarra l-manutenzjoni ta' rutina, qed jitwettqu wkoll diversi interventi ta' manutenzjoni straordinarja u titjib infrastrutturali, fosthom ix-xogħlijiet fuq is-saqaf u l-upgrade tas-sala prinċipali tal-Cottonera Sports Complex, li huma mistennija jitlestew sa Settembru. Qed jitmexxew ukoll ix-xogħlijiet relatati mal-grawnd ta' Hal Kirkop permezz ta' sejha għall-offerti mahruġa mill-Foundation for Tomorrow's Schools (FTS), filwaqt li l-estensjoni tal-M'Assumpta Sports Complex tinsab għaddejja.

Seduta Numru 15
22/07/2026

KUMMISSJONI MALTJA TAL-FILMS – BILANĊ FISKALI

1804. L-ONOR. MARILENA GAUCI staqsiet lill-Ministru għall-Arti, il-Kultura u l-Wirt Nazzjonali: Jista' l-Ministru jagħti ċ-ċifri annwali shaħ (mhux kumulattivi) tal-Bilanċ Fiskali tal-Kummissjoni Maltja tal-Films bejn l-2018 u l-2025, maqsuma sena b'sena, inkluż is-sena 2024 fejn gie rreġistrat bilanċ negattiv?

17/07/2026

ONOR. MALCOLM PAUL AGIUS GALEA: It-twegiba tinghata f'xi seduta ohra.

Seduta Numru 15
22/07/2026

L-INDUSTRIJA TAL-FILMS – SKEMA TA' REBATES – ANALIŻI KOMPARATTIVA

1805. L-ONOR. MARILENA GAUCI staqsiet lill-Ministru għall-Arti, il-Kultura u l-Wirt Nazzjonali: Jista' l-Ministru jipprovdi analiżi komparattiva, f'termini ta' rata u kundizzjonijiet, bejn l-iskema tar-rebates fl-industrija tal-films f'Malta, u skemi simili offruti minn pajjiżi kompetituri fil-Mediterran u fl-Ewropa?

17/07/2026

ONOR. MALCOLM PAUL AGIUS GALEA: It-twegiba tingħata f'xi seduta oħra.

Seduta Numru 15
22/07/2026

L-INDUSTRIJA TAL-FILMS - PRODUZZJONIJIET BARRANIN IFFILMJATI F'MALTA - REBATES

1806. L-ONOR. MARILENA GAUCI staqsiet lill-Ministru għall-Arti, il-Kultura u l-Wirt Nazzjonali: Jista' l-Ministru jgħid kemm gie allokati b'kollox mill-fondi pubbliċi bħala rebates lil produzzjonijiet barranin iffilmjati f'Malta fl-aħħar hames snin, u kemm minn dan l-ammont mar għand kumpaniji rreġistrati barra minn Malta?

17/07/2026

ONOR. MALCOLM PAUL AGIUS GALEA: It-twegiba tingħata f'xi seduta oħra.

Seduta Numru 15
22/07/2026

MEDITERRANE FILM FESTIVALS 2025 U 2026 – RENDIKONT TAL-ISPIŻA

1807. L-ONOR. MARILENA GAUCI staqsiet lill-Ministru għall-Arti, il-Kultura u l-Wirt Nazzjonali: Jista' l-Ministru jipprovdi rendikont shih u dettaljat tal-ispiza tal-edizzjonijiet tal-2025 u l-2026 tal-Mediterrane Film Festival, maqsum item b'item, inkluż kull kuntratt individwali u l-valur tiegħu?

17/07/2026

ONOR. MALCOLM PAUL AGIUS GALEA: It-twegiba tingħata f'xi seduta oħra.

Seduta Numru 15
22/07/2026

MEDITERRANE FILM FESTIVAL 2025 – TENDER GHALL-ORGANIZZAZZJONI

1808. L-ONOR. MARILENA GAUCI staqsiet lill-Ministru għall-Arti, il-Kultura u l-Wirt Nazzjonali: Jista' l-Ministru jgħid id-data eżatta li fiha gie ffirmat jew mogħti t-tender għall-organizzazzjoni tal-edizzjoni tal-2025 tal-Mediterrane Film Festival, meta mqabbla mad-data tal-avveniment innifsu?

17/07/2026

ONOR. MALCOLM PAUL AGIUS GALEA: It-twegiba tingħata f'xi seduta oħra.

Seduta Numru 15
22/07/2026

GOLDEN BEE AWARDS 2026 – PREŻENTATUR

1809. L-ONOR. MARILENA GAUCI staqsiet lill-Ministru għall-Arti, il-Kultura u l-Wirt Nazzjonali: Jista' l-Ministru jgħid kemm thallas il-preżentatur tal-edizzjoni tal-2026 tal-Golden Bee Awards, u permezz ta' liema proċess gie magħżul?

17/07/2026

ONOR. MALCOLM PAUL AGIUS GALEA: It-tweġiba tinghata f'xi seduta oħra.

Seduta Numru 15
22/07/2026

IS-SIĠĠIEWI – ŻONA TA' GHAR LAPSI – HSARAT

1816. L-ONOR. JEROME CARUANA CILIA staqsa lill-Ministru għall-Infrastruttura, l-Ippjanar u x-Xogħol: Jista' l-Ministru jagħti dettalji dwar ix-xogħol li għaddej fiż-żona ta' Għar Lapsi fis-Siġġiewi biex jiġu rranġati l-hsarat ikkawżati mill-maltemp li kien iffaċċja pajjiżna, inkluż xi żviluppi kien hemm u t-timeline f'dan ir-rigward?

17/07/2026

ONOR. JONATHAN ATTARD: Nitlob lill-Onor. Interpellant jagħmel il-mistoqsija lill-Ministru kkonċernat.

Seduta Numru 15
22/07/2026

IS-SIĠĠIEWI – ŻONA TA' GHAR LAPSI – HSARAT

1817. L-ONOR. JEROME CARUANA CILIA staqsa lill-Ministru għall-Energija, l-Ambjent u r-Rigenerazzjoni tal-Port il-Kbir: Tista' l-Ministru tagħti dettalji dwar ix-xogħol li għaddej fiż-żona ta' Għar Lapsi fis-Siġġiewi biex jiġi rranġat il-hsarat ikkawżati mill-maltemp li kien iffaċċja pajjiżna, inkluż xi żviluppi kien hemm u t-timeline f'dan ir-rigward?

17/07/2026

ONOR. MIRIAM DALLI: Nitlob lill-Onor. Interpellant biex jirreferi l-mistoqsija lill-Ministeru kkonċernat.

Seduta Numru 15
22/07/2026

KOOPERATTIVI – IMPATT EKONOMIKU

1822. L-ONOR. MICHAEL PICCININO staqsa lill-Ministru għall-Finanzi: Jista' l-Ministru jgħid x'inhu l-impatt li l-koperattivi qed iħallu fuq l-ekonomija Maltija?

17/07/2026

ONOR. CLYDE CARUANA: Nitlob lill-Onor. Interpellant biex jirreferi għat-tweġiba mogħtija fil-mistoqsija parlamentari W366.

Seduta Numru 15
22/07/2026

KOPERATTIVI – LISTA TA' KOPERATTIVI REĠISTRATI

1823. L-ONOR. MICHAEL PICCININO staqsa lill-Ministru għall-Ekonomija, it-Teknoloġija u Proġetti Strateġiċi: Jista' l-Ministru jwiegħed fuq il-Mejda tal-Kamra lista bl-ismijiet tal-koperattivi kollha rreġistrati bħalissa f'Malta?

17/07/2026

ONOR. SILVIO SCHEMBRI: Ninforma lill-Onor. Interpellant li qiegħed inpoġġi fuq il-Mejda tal-Kamra lista tal-koperattivi attivi (i.e. li mhumiex fi stat ta' xoljiment jew stralcjati) kollha li huma rreġistrati f'Malta.

Seduta Numru 15
22/07/2026

HAL TARXIEN – ĠNIEN MARK FARRUGIA – XOGHLIJET

1824. L-ONOR. MICHAEL PICCININO staqsa lill-Ministru għall-Energija, l-Ambjent u r-Rigenerazzjoni tal-Port il-Kbir: Tista' l-Ministru tgħid x'xogħol hu ppjanat li jsir fi Ġnien Mark Farrugia f'Hal Tarxien? Tista' tipprovi pjanti u/jew viżwali li juru kif se jiġi l-ġnien b'dan ix-xogħol?

17/07/2026

ONOR. MIRIAM DALLI: Ninforma lill-Onor. Interpellant li l-proġett għar-rigenerazzjoni ta' Ġnien Mark Farrugia, f'Hal Tarxien, ġie ddisinjat b'mod li jimmassimizza l-ispazju aħdar filwaqt li jimminimizza l-użu ta' hard landscaping. L-interventi se jinkludu t-thawwil ta' aktar siġar u pjanti, l-installazzjoni ta' bankijiet u faċilitajiet għall-pikniks, sabiex jinholq spazju pubbliku aktar attraenti, aċċessibbli u adattat għall-familji. Bħalma jsir fi proġetti oħrajn ta' rigenerazzjoni, x-xogħlijiet qed jitwettqu f'fazijiet biex jiġi żgurat li kull intervent jitlesta skont l-istandards stabbiliti. Qed inpoġġi pjanta tal-proġett fuq il-Mejda tal-Kamra.

Seduta Numru 15

22/07/2026

HAL TARXIEN – ĠNIEN MARK FARRUGIA – SIĠAR

1825. L-ONOR. MICHAEL PICCININO staqsa lill-Ministru għall-Energija, l-Ambjent u r-Rigenerazzjoni tal-Port il-Kbir: Tista' l-Ministru tassigura li l-ebda siġra li bħalissa tinsab fil-Ġnien Mark Farrugia, f'Hal Tarxien, mhi se tinqala' bħala parti mix-xogħlijiet li se jsiru minn Project Green f'dan il-ġnien?

17/07/2026

ONOR. MIRIAM DALLI: Ninsab infurmata li, skont il-pjanti tal-proġett, mhux se jitneħħew siġar maturi b'saħħithom li jinsabu fi Ġnien Mark Farrugia, f'Hal Tarxien. Madankollu, ser jitneħħew speċi invażivi li qed jikkawżaw ħsara lill-ambjent naturali u lill-bijodiversità tas-sit, bħala parti minn interventi mmirati biex jittejjeb il-valur ekoloġiku tal-ġnien. Dawn ix-xogħlijiet jaqgħu taħt il-permess EP 1344/23 maħruġ mill-ERA fid-9 ta' Lulju, 2024, li jawtorizza interventi speċifiċi fuq siġar f'diversi siti, inkluż it-tneħħija ta' siġar ta' speċi invażivi, t-tneħħija ta' siġar protetti mejtin u żbir ta' manutenzjoni ta' siġar protetti.

Seduta Numru 15

22/07/2026